
Bhishmakritam 2 Shri Krishna Stotram

భీష్మకృతం ౨ శ్రీకృష్ణస్తోత్రమ్

Document Information



Text title : Bhishmakritam 2 Shri Krishna Stotram

File name : bhISHmakRRitaM2shrIkRRiShNastotram.itx

Category : vishhnu, vishnu, krishna, mahAbhArata, stotra

Location : doc_vishhnu

Proofread by : PSA Easwaran

Description/comments : mahAbhArata | shAntiparva | adhyAya 47/10-63||

Latest update : November 2, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2025

sanskritdocuments.org



భీష్మకృతం ౨ శ్రీకృష్ణస్తోత్రమ్



కృతాంజలిః శుచిర్భూత్వా వాగ్విదాం ప్రవరః ప్రభుమ్ ।
భీష్మః పరమధర్మాత్మా వాసుదేవమథాస్తువత్ ॥ ౯॥

ఆఠిరాధయిషుః కృష్ణం వాచం జిగమిషామి యామ్ ।
తయా వ్యాససమాసిన్యాః ప్రీయతాం పురుషోత్తమః ॥ ౧౦॥

శుచిః శుచిషదం హంసం తత్పరః పరమేష్ఠినమ్ ।
యుక్త్వా సర్వాత్మనాఽఽత్మానం తం ప్రపద్యే ప్రజాపతిమ్ ॥ ౧౧॥

యస్మిన్విశ్వాని భూతాని తిష్ఠన్తి చ విశన్తి చ ।
గుణభూతాని భూతేశే సూత్రే మణిగణా ఇవ ॥ ౧౨॥

యస్మిన్నిత్యే తతే తన్తౌ దృఢే స్రగివ తిష్ఠతి ।
సదసద్గ్రథితం విశ్వం విశ్వాజ్ఞే విశ్వకర్మణి ॥ ౧౩॥

హరిం సహస్రశిరసం సహస్రచరణేక్షణమ్ ।
ప్రాపుర్నారాయణం దేవం యం విశ్వస్య పరాయణమ్ ॥ ౧౪॥

అణీయసామణీయాంసం స్థవిష్టం చ స్థవీయసామ్ ।
గరీయసాం గరిష్ఠం చ శ్రేష్ఠం చ శ్రేయసామపి ॥ ౧౫॥

యం వాకేష్వనువాకేషు నిషత్సూపనిషత్సు చ ।
గృణన్తి సత్యకర్మాణం సత్యం సత్యేషు సామసు ॥ ౧౬॥

చతుర్భిశ్చతురాత్మానం సత్త్వస్థం సాత్త్వతాం పతిమ్ ।
యం దివ్యైర్దేవమర్చన్తి గుహ్యైః పరమనామభిః ॥ ౧౭॥

యం దేవం దేవకీ దేవీ వసుదేవాదజిజనత్ ।
భౌమస్య బ్రహ్మణో గుప్త్యై దీప్తమగ్నిమివారణిః ॥ ౧౮॥

యమనన్యో వ్యపేతాశిరాత్మానం వీతకల్మషమ్ ।
ఇష్టానన్త్యాయ గోవిన్దం పశ్యత్సాత్మన్యవస్థితమ్ ॥ ౧౯॥

పురాణే పురుషః ప్రోక్తో బ్రహ్మ ప్రోక్తో యుగాదిషు ।
 క్షయే సజ్కర్షణః ప్రోక్షస్తముపాస్యముపాస్మహే ॥ ౨౦॥
 అతివాయిష్ఠ్యకర్మాణమతినూర్యాగ్నితేజసమ్ ।
 అతిబుద్ధీన్ద్రియాత్మానం తం ప్రపద్యే ప్రజాపతిమ్ ॥ ౨౧॥
 యం వై విశ్వస్య కర్తారం జగత్తస్థుషాం పతిమ్ ।
 వదన్తి జగతోఽధ్యక్షమక్షరం పరమం పదమ్ ॥ ౨౨॥
 హిరణ్యవర్ణం యం గర్భమదిత్తిరైత్యనాశనమ్ ।
 ఏకం ద్వాదశధా జజ్ఞే తస్మై సూర్యాత్మానే నమః ॥ ౨౩॥
 శుక్లే దేవాన్నిత్యాన్కృష్టే తర్పయత్యమృతేన యః ।
 యశ్చ రాజా ద్విజాతీనాం తస్మై సోమాత్మానే నమః ॥ ౨౪॥
 మహాతస్త్వమసః పారే పురుషం జ్వలనద్యుతిమ్ ।
 యం జ్ఞాత్వా మృత్యుమత్యేతి తస్మై జ్ఞేయాత్మానే నమః ॥ ౨౫॥
 యం బృహన్తం బృహతుక్థే యమగ్నో యం మహాధ్వరే ।
 యం ఏప్రసక్ష్ణా గాయన్తి తస్మై వేదాత్మానే నమః ॥ ౨౬॥
 ఋగ్యజుసామధామానం దశార్ధహవిరాకృతిమ్ ।
 యం సప్తతన్తుం తన్వన్తి తస్మై యజ్ఞాత్మానే నమః ॥ ౨౭॥
 యః సుపర్ణో యజుర్నామ ఛన్దోగాత్రస్త్రివృచ్ఛిరాః ।
 రథన్తరబృహత్యక్షస్తస్మై స్తోత్రాత్మానే నమః ॥ ౨౮॥
 యః సహస్రనవే సత్రే జజ్ఞే విశ్వసృజామృషిః ।
 హిరణ్యవర్ణః శకునిస్తస్మై హంసాత్మానే నమః ॥ ౨౯॥
 పదాఙ్గం సన్నిపర్వాణం స్వరవ్యజ్ఞానలక్షణమ్ ।
 యమాహురక్షరం నిత్యం తస్మై వాగాత్మానే నమః ॥ ౩౦॥
 యశ్చినోతి సతాం సేతుమృతేనామృతయోనినా ।
 ధర్మార్థవ్యవహారాజైస్తస్మై సత్యాత్మానే నమః ॥ ౩౧॥
 యం పృథగ్ధర్మచరణాః పృథగ్ధర్మఫలైషిణః ।
 పృథగ్ధర్మైః సమర్చన్తి తస్మై ధర్మాత్మానే నమః ॥ ౩౨॥
 యం తం వ్యక్తస్థమవ్యక్తం విచిన్వన్తి మహర్షయః ।

క్షేత్రే క్షేత్రజ్ఞమాసీనం తస్మై క్షేత్రాత్మనే నమః ॥ ౩౩॥
 యం దృగాత్మానమాత్మస్థం వృతం షోడశభిర్గుణైః ।
 ప్రాపః సప్తదశం సాంఖ్యాన్తస్మై సాంఖ్యాత్మనే నమః ॥ ౩౪॥
 యం వినిద్రా జితశ్వాసాః సత్త్వస్థాః సంయతేన్ద్రియాః ।
 జ్యోతిః పశ్యన్తి యుజ్ఞానాన్తస్మై యోగాత్మనే నమః ॥ ౩౫॥
 అపుణ్యపుణ్యోపరమే యం పునర్భవనిర్భయాః ।
 శాస్త్రాః సంన్యాసినో యాన్తి తస్మై మోక్షాత్మనే నమః ॥ ౩౬॥
 యోఽసౌ యుగసహస్రాన్తే ప్రదీప్తార్చిర్విభావనుః ।
 సమ్భక్షయతి భూతాని తస్మై ఘోరాత్మనే నమః ॥ ౩౭॥
 సమ్భక్ష్య సర్వభూతాని కృత్వా చైకార్ణవం జగత్ ।
 బాలః స్వపితి యశ్చైకస్తస్మై మాయాత్మనే నమః ॥ ౩౮॥
 సహస్రశిరసే తస్మై పురుషాయామితాత్మనే ।
 చతుఃసముద్రపర్యాయయోగనిద్రాత్మనే నమః ॥ ౩౯॥
 అజన్య నాభావధ్యేకం యస్మిన్విశ్వం ప్రతిష్ఠితమ్ ।
 పుష్కరం పుష్కరాక్షస్య తస్మై పద్మాత్మనే నమః ॥ ౪౦॥
 యస్య కేశేషు జిమూతా నద్యః సర్వాఙ్గసన్ధిషు ।
 కుక్షౌ సముద్రాశ్చత్వారస్తస్మై తోయాత్మనే నమః ॥ ౪౧॥
 యుగేష్వావర్తతే యోఽశ్చైర్దినర్త్వయనహాయనైః ।
 సర్గప్రలయయోః కర్తా తస్మై కాలాత్మనే నమః ॥ ౪౨॥
 బ్రహ్మ వక్త్రం భుజౌ క్షత్రం కృత్స్నుమూరూదరం విశః ।
 పాదౌ యస్యాశ్రితాః శూద్రాస్తస్మై వర్ణాత్మనే నమః ॥ ౪౩॥
 యస్యాగ్నిరాస్యం ద్యౌర్మూర్ధా ఖం నాభిశ్చరణౌ ఊతిః ।
 సూర్యశ్చక్షుర్దిశః శ్రోత్రే తస్మై లోకాత్మనే నమః ॥ ౪౪॥
 విషయే వర్తమానానాం యం తం వైశేషికైర్గుణైః ।
 ప్రాపఃస్వప్నయగోప్తారం తస్మై గోప్తాత్మనే నమః ॥ ౪౫॥
 అన్నపానేన్ద్రనమయో రసప్రాణవివర్ధనః ।
 యో ధారయతి భూతాని తస్మై ప్రాణాత్మనే నమః ॥ ౪౬॥

పరః కాలాత్పరో యజ్ఞాత్పరః సదసతోశ్చ యః |
 అనాదిరాదిర్విశ్వస్య తస్మై విశ్వాత్మనే నమః || ౪౭||
 యో మోహయతి భూతాని స్నేహరాగానుబంధనైః |
 సర్గస్య రక్షణార్థాయ తస్మై మోహాత్మనే నమః || ౪౮||
 ఆత్మజ్ఞానమిదం జ్ఞానం జ్ఞాత్వా పశ్చాత్సవస్థితమ్ |
 యం జ్ఞానినోఽధిగచ్ఛన్తి తస్మై జ్ఞానాత్మనే నమః || ౪౯||
 అప్రమేయశరీరాయ సర్వతోఽనన్తవక్షుషే |
 అపారపరీమేయాయ తస్మై చిన్త్యాత్మనే నమః || ౫౦||
 జటినే దణ్డినే నిత్యం లమ్బోదరశరీరిణే |
 కమణ్ణలునిషక్గాయ తస్మై బ్రహ్మాత్మనే నమః || ౫౧||
 శూలినే త్రిదశేషాయ త్ర్యమ్బకాయ మహాత్మనే |
 భస్మదిగ్ధోర్ధ్వలిక్గాయ తస్మై రుద్రాత్మనే నమః || ౫౨||
 పశ్చాభూతాత్మభూతాయ భూతాదినిధనాత్మనే |
 అక్రోధద్రోహమోహాయ తస్మై శాన్తాత్మనే నమః || ౫౩||
 యస్మిన్సర్వం యతః సర్వం యః సర్వం సర్వతశ్చ యః |
 యశ్చ సర్వమయో నిత్యం తస్మై సర్వాత్మనే నమః || ౫౪||
 విశ్వకర్మన్నమస్తేఽస్తు విశ్వాత్మన్విశ్వసమ్భవ |
 అపవరోఽసి భూతానాం పశ్చానాం పరతః స్థితః || ౫౫||
 నమస్తే త్రిషు లోకేషు నమస్తే పరతస్త్రిషు |
 నమస్తే దిక్షు సర్వాసు త్వం హి సర్వపరాయణమ్ || ౫౬||
 నమస్తే భగవన్విష్ణో లోకానాం ప్రభవాప్యయ |
 త్వం హి కర్తా హృషీకేశ సంహర్తా చాపరాజితః || ౫౭||
 తేన పశ్యామి తే దివ్యానాభవాన్త్రిషు వర్తమాను |
 తచ్చ పశ్యామి తత్త్వేన యత్తే రూపం సనాతనమ్ || ౫౮||
 దివం తే శిరసా వ్యాప్తం పద్భ్యాం దేవీ వసున్ధరా |
 విక్రమేణ త్రయో లోకాః పురుషోఽసి సనాతనః || ౫౯||
 అతసీపుష్పసంకాశం పీతవాససమచ్యుతమ్ |

యే నమస్యన్తి గోవిందం న తేషాం విద్యతే భయమ్ ॥ ౬౦॥
యథా విష్ణుమయం సత్యం యథా విష్ణుమయం హవిః ।
యథా విష్ణుమయం సర్వం పాప్మా మే నశ్యతాం తథా ॥ ౬౧॥
త్వాం ప్రపన్నాయ భక్తాయ గతిమిష్టాం జిగీషవే ।
యచ్ఛ్రేయః పుణ్ణరీకాక్ష తద్ధ్యాయస్వ సురోత్తమ ॥ ౬౨॥
ఇతి విద్యాతపోయోనిరయోనిర్విష్ణురీడితః ।
వాగ్యజ్ఞేనార్చితో దేవః ప్రీయతాం మే జనార్దనః ॥ ౬౩॥
ఇతి మహాభారతే శాన్తిపర్వణి ౪౭ అధ్యాయాంతర్గతం
భీష్మకృతం శ్రీకృష్ణస్తోత్రం సమూర్ణమ్ ।
మహాభారత । శాన్తిపర్వ । అధ్యాయ ౪౭/౧౦-౬౩॥

mahAbhArata . shAntiparva . adhyAya 47/10-63..

Proofread by PSA Easwaran

—
Bhishmakritam 2 Shri Krishna Stotram
pdf was typeset on November 2, 2025
—

Please send corrections to sanskrit@cheerful.com

